

بِسْمِ اللَّهِ الرَّحْمَنِ الرَّحِيمِ اَشْكَاكَ

پہلی صحبت میں مجبوراً اس بحث کا سلسلہ روک دینا پڑا تھا جو آغاز سال سے مسلسل چل رہی تھی۔ ربط کلام کی خاطر، براہ کرم ماہ ربیع الثانی کے اشارات پر دوبارہ ایک نظر ڈال لیجئے۔

اب تک ہم نے صرف یہ ثابت کیا ہے کہ اس وقت داخلی مقاومت یا مزاحمانہ تعاون کا طریقہ اختیار کر کے مسلمان کوئی فائدہ نہیں اٹھا سکتے۔ لیکن یہ حقیقت کا محض سلبی پہلو ہے۔ اس کا ایجابی پہلو یہ ہے کہ قومیت اور جمہوریت کے اصول جب تک بدل نہ جائیں، تعاون کی پاسی اختیار کر کے بہرحال ہم نقصان ہی اٹھائیں گے، خواہ مقاومت کے ارادے سے تعاون کریں یا معاونت کے ارادے سے۔ یہ وہ مقام ہے جہاں اچھے خاصے دیدہ و رنگوں کو بھی دن کی روشنی میں خندق کے کنارے نظر نہیں آتے، اس لئے ذرا تفصیل کے ساتھ ہم روشنی ڈال کر دکھائیں گے کہ سطح پر جو ہری ہری گھاس نظر آ رہی ہے اس کے نیچے کتنی بڑی اوکیتی گہری خندق چھپی ہوئی ہے۔

جہاں تک نظریات اور مقاصد کا تعلق ہے ہندوہما سبھا اور کانگریس میں کوئی فرق نہیں ہے دونوں وطنی قومیت کی علمبردار ہیں۔ دونوں اس ملک میں ”فرقوں“ (قوموں) کے امتیازی وجود کو

(Separatist tendency.) تسلیم کرنے سے انکار کرتی ہیں۔ دونوں علحدگی پسندی کے ہر رجحان کی دشمن ہیں حتیٰ کہ کسی معاملہ میں بھی وہ مسلمان کے جداگانہ مفاد کا نام سننے کی رواد انہیں۔ دونوں اس ملک کی پوری آبادی کو ایک قوم فرض کر کے یہاں ٹھیٹھ جمہوریت کے اصول (پرستش) سے پاک کر کے، رائج کرنا چاہتی ہیں۔ دونوں کی خواہش یہ ہے کہ یہاں زندگی کے تمام معاملات خالص اور مجرد اکثریت سے طے ہوں۔ اور دونوں کا آخری نصب العین یہ ہے کہ یہاں ایک قومیت پیدا ہو جائے جو تہذیب و تمدن، اخلاق و معاشرت، زبان و ادب، جذبات و حیات، غرض ہر نفا سے بالکل یکے لگ ہو۔ قومیت اور جمہوریت کے متعلق کانگریسی لیڈروں اور ہاسبھائی لیڈروں کے نظریات میں الفاظ اور اصطلاحات کے سوا قطعاً کوئی فرق نہیں ہے۔ جہاں مونجے ہندو، کانگالہ بولتو ہیں وہاں جو اہر لال ہندوستانی، کانگالہ استعمال کرتے ہیں۔ مگر سنی دونوں ایک ہیں۔

اس اتحاد کے ساتھ سیاسی پالیسی میں بھی دونوں متفق ہیں۔ کچھ مدت پہلے دونوں میں نظر اختلاف تھا۔ کانگریس یہ دعویٰ کرتی تھی کہ اس کا نصب العین آزادی کامل ہے اور وہ انقلابی جدوجہد انگریزی امپیریلزم کا خاتمہ کرنا چاہتی ہے۔ بخلاف اس کے ہندو ہاسبھائی کہتی تھی کہ انگریزی سلطنت سے آزاد ہونے کے بعد ایک قوم، بنانے کا عمل دشوار بلکہ محال ہو جائے گا۔ عمل صرف اسی طرح پایہ تکمیل کو پہنچ سکتا ہے کہ انگریزی سلطنت کے زیر سایہ جمہوریت کے اصولوں پر حکومت خود اختیاری حاصل کی جائے یعنی انگریزی فوجی طاقت مسلمانوں کو دبانے کے لئے اس وقت تک موجود رہے جب تک کہ ہندو اس ملک کے تمام انتظامی اختیارات پر قابض ہو کر معاشی دباؤ اور تعلیمی انقلاب کے ذریعہ سے مسلمان کی قومیت کو ہندی قومیت میں تحلیل کر دینے پر قادر نہ ہو جائے۔ ہاسبھائی رائے میں آزادی کامل کا نام اس عمل کی تکمیل کے بعد ہی لیا جاسکتا ہے۔ اس سے پہلے انگریزی اقتدار کو مٹانے کی کوشش کرنا بھارت ویش کے ساتھ دشمنی کرنا ہے۔

چند سال تک محض ظاہری طور پر کانگریس اور ہاسبھائی یہ اختلاف قائم رہا۔ مگر اظہار ہی اختلاف

بھی دوہرہ چکا ہے۔ ہاں سما کی طرح کانگریس بھی اپنی ناشی انقلابیت کو چھوڑ کر حکم کھلا دستوری ارتقاء کی پالیسی پر اتر آئی ہے اور دونوں بالاتفاق امپیریلٹ ہیٹ کے تحت ناظم (Administrator) کے فرائض انجام دے رہی ہیں

[illegible]

اس فرق کے ساتھ یہ دونوں ایک دوسرے کے نقص کی تکمیل کر رہی ہیں۔ جو کام کانگریس کر سکتی ہے وہ جمابھائی نہیں کر سکتی اور جو جمابھائی کر سکتی ہے وہ کانگریس نہیں کر سکتی۔ کانگریس پیش قدمی کرنے والی فوج ہے جو آگے بڑھ کر غنیم کے علاقے پر قبضہ کرتی ہے، اور جمابھائی وہ محافظ دستہ ہے جو عقب میں رہتا ہے تاکہ آگے کی فوج کو حسب ضرورت مدد پہنچاتا رہے۔ کانگریس پر جب کبھی مشترک وطنی جماعت ہونے کی وجہ سے دباؤ پڑتا ہے، ہندو جمابھائی فوراً آگے بڑھ کر اس کی پشت کو سہارا دیتی ہیں اور سارا کر

ڈاکٹر مونجے، بھائی پرمانند وغیرہ شور مچانے لگے ہیں کہ ہندوؤں کے نمائندے ہم ہیں، گاندھی جی یا جواہر لال نہیں ہیں۔ ایسے نازک مواقع کے لئے اگر عقب میں محفوظ فوج موجود نہ ہو تو مقدمہ الجیش کو اپنی قوم پرستی کا دعویٰ بنا ہنسنا مشکل ہو جائے۔ محفوظ فوج کی مدد کام بھی نکال سیتی ہے اور بات بھی بنی رہتی ہے۔

یہ صورت واقعہ جو میں نے بیان کی ہے اس سے کوئی باخبر آدمی انکار نہیں کر سکتا۔ تاہم کچھ لوگ ہماری قوم میں ایسے بھی ہیں جن کو آزادی کی خواہش نے اندھا بنا دیا ہے اور وہ بالکل سانچو کی چیزوں کو بھی نہیں دیکھ سکتے، اس لئے میں اپنے دعویٰ کے ثبوت میں ایسی صریح شہادتیں پیش کرنا چاہتا ہوں جو حقیقتِ حال کو زیادہ سے زیادہ منصف کر دیتی ہیں۔

کانگریس کا دعویٰ تھا کہ وہ آزادی کامل چاہتی ہے۔ مگر اول تو ایک مدت تک آزادی کامل کی تفسیر کرنے سے احتراز کیا جاتا رہا، اور آخر میں اس کی تفسیر کی گئی تو یہ کہ ہندوستان آزاد قوموں کے اُس وفاق میں شامل ہو جائے جو عبارت ہے برٹش کامن ویلتھ (دولت مشترکہ برطانیہ) سے۔ چنانچہ مشن کی ہری پور کانگریس کے خطبہ صدارت میں مسٹر سوباش چندر بوس فرماتے ہیں:-

”برطانوی سلطنت اس وقت تاریخ کے دورا ہوں میں سے ایک دورا ہے پرکھڑی ہے۔

یا تو وہ اسی انجام سے دوچار ہوگی جو دوسری سلطنتوں کا ہو چکا ہے، یا اسے اپنے آپ کو آزاد قوموں کے ایک فاق میں تبدیل کرنا ہوگا۔ برطانیہ عظمیٰ کے لئے اپنے نظام سلطنت کے اندرونی تضاد و تباہی کو ختم کرنے کی صرف ایک ہی صورت ہے اور وہ یہ ہے کہ وہ سلطنت کو آزاد قوموں کے ایک وفاق میں تبدیل کرے۔“

یہ الفاظ صاف طور پر کانگریس کے نصب العین کو واضح کر رہے ہیں۔ ان سے معلوم ہوتا ہے کہ انہا لیند

کانگریسی بھی جن کی قیادت کاشف سٹریٹس کو حاصل ہے، برطانوی دولت مشترکہ کے اندر آزاد قوموں کے اس دائرے میں جگہ پانے سے زیادہ کسی چیز کے طالب نہیں ہیں، جس کا مرکز و محور تاج برطانیہ ہو، اور جس کا مفاد سلطنت برطانیہ کے مفاد کے ساتھ متحد ہو جائے۔ اس مضمون پر مزید روشنی پینٹ جواہر لال کی بیان سے پڑتی ہے جو انہوں نے ایچی چند روز ہوئے براگ (Prague) میں لیا تھا اور جس پر انڈیا آفس کی طرف سے ان کا شکریہ بھی ادا کیا گیا تھا، یعنی یہ کہ

”انگلستان کے دشمن ہمارے دشمن ہیں“ (ٹریبون مورخہ ۱۱ اگست ۱۹۳۷ء)

اس کے صاف معنی یہ ہیں کہ جس آزاد ہندوستان کا خواب جواہر لال اینڈ کو دیکھ رہے ہیں اس کی خارجی پالیسی کا دامن ان کے ستان کی خارجی پالیسی کے دامن سے بندھا رہے گا۔ اس کے بعد کون کہہ سکتا ہے کہ ہندو جہاں بھاکے نصب العین اور کانگریس کے نصب العین میں کوئی فرق ہے؟

آزادی کامل کا جھنڈا جب بلند کیا گیا تھا، تو ساتھ ہی یہ بھی دعویٰ کیا گیا تھا کہ کانگریس کا مقصد انقلابی تحریک برطانوی امپیریلزم کے شکنجہ کو توڑ دینا ہے، اور اس کے بعد آزاد ہندوستان اپنا دستور حکومت بنانا گا۔ پھر جب انگریزی سلطنت نے غلام ہندوستان کے لئے دستور حکومت بنا ہی یا تو انتخابات کی جدوجہد میں یہ کہہ حصہ لیا گیا کہ ہم اندر سے اس دستور کو توڑیں گے۔ مگر جب انتخابات میں کامیابی حاصل ہو گئی تو دستور کو توڑنے کے بجائے اس کو چلانے کی پالیسی اختیار کی گئی، اور نئے دستور کی برکتوں کا اقرار کیا جانے لگا۔ چنانچہ ہندو کانگریس میں سردار ولبھ بھائی ٹیل نے فرمایا:-

”چند ہینوں کی مختصر مدت میں کانگریسی ونا رتوں نے اس سے زیادہ کام کیا ہے جتنا برطانوی

حکومت گذشتہ ڈیڑھ سو برس میں کر سکی ہے“ (انڈیا مورخہ ۲۳ فروری ۱۹۳۷ء)

اور سروسا باش چند برسوں نے ایک دوسرے موقع پر ارشاد فرمایا:-

”کانگریس محض باہر سے تخریبی طریق کا رہی پر عقائد نہیں رکھتی، بلکہ وہ اندر رہ کر تعمیری

طریق کا راغب قرار کرنے کو اہم سمجھتی ہے“ (ٹریبون مورنہ ۱۵ جون ۱۹۳۷ء)

اس طرح سلسلہ کی نمائشی انقلابیت، ۱۹۳۷ء تک پہنچے پہنچے دستوری ارتقایت میں تبدیل ہوئی۔ سلطنتِ برطانیہ کے بنائے ہوئے دستور کی تمام حدود و قیود کو قبول کر کے نہایت محنت کے ساتھ انتظامی خدمات انجام دی جانے لگیں، اور ہمارے انقلابی دوستوں کو یہ یاد بھی نہ رہا کہ وہ اسپرلیم کو مٹانے دعویٰ نے کراٹھے تھے۔ خود ایک کانگریسی لیڈر، مٹرا ایم این رائے، اس تغیر کا اعتراف ان الفاظ میں کر رہے ہیں۔

”اہلیوں میں جانے کا پروگرام اختیار کرنے کے بعد خصوصاً دناتر میں قبول کرنے کے

بعد کانگریسی سیاست تیزی کے ساتھ دستوریست (Constitutionalism) کی طرف ترقی مکوس کر رہی ہے اور برطانوی اسپرلیم سے رٹنے کی انقلابی ذہنیت کا فور

ہو گئی ہے“ (ٹریبون مورنہ ۱۵ جون ۱۹۳۷ء)

یہاں پھر کانگریس اور ہاسبھا متفق ہیں۔ ہاسبھا بھی یہی چاہتی ہے کہ جدید دستور جو اقتدار بھی دیتا ہے اسے لے کر پوری طرح استعمال کر دے تاکہ اُمنہ کے لئے راستہ صاف کیا جاسکے۔“

وزارتیں قبول کرتے وقت یہ کہا گیا تھا کہ ہم اہل ملک کی حالت کو درست کریں گے، برطانوی لوگوں کے ظالمانہ قوانین کو منسوخ کر دیں گے، اور لوگوں کی آزادی پر جونا جاز پابندیاں ہیں ان کو اٹھا دیں گے۔ مگر ایک سال سے زیادہ مدت کا ریکارڈ آپ کے سامنے موجود ہے۔ کانگریسی حکومتوں نے انگریزی سلطنت کے دستور جدید ہی کی نہیں بلکہ اس کے ظالمانہ قوانین تک کی پابندی پوری وفاداری کے ساتھ کی ہے، ایک موقع کے سوا جب کہ ہری پورہ کانگریسی پہلے سوشلسٹ جماعت کا منہ بند کرنے کی ضرورت تھی، باقی تمام مواقع پر اس امر کی کوشش کی ہے کہ گورنروں سے تصادم نہ ہونے پائے، اور باتنہ کان منہ

کو فائدہ پہنچانے کی ان تمام صورتوں سے اجتناب کیا ہے جنہیں عمل میں لانے کے لئے آئین جدید کی پابندیوں کو توڑنا پڑتا ہے۔ یہی نہیں بلکہ کانگریسی حکومتوں نے وہ سب کچھ کیا ہے جس کے لئے وہ پرانی ظالمانہ حکومت کو مٹھون کرتی تھی۔

سب سے زیادہ جس چیز کا شور بلند کیا گیا تھا وہ یہ تھی کہ کانگریس ہندوستانی عوام کے افلاس کا مداوا کرنا چاہتی ہے اور اس کا اولین کام کسانوں اور مزدوروں کی خستہ حالی کا انتظام کرنا ہے۔ مگر اس کو لئے عملاً کیا کیا گیا؟ صرف چند مثالوں سے حقیقت ظاہر ہوئی جاتی ہے۔

ابے دو سال پہلے یوپی کی کانگریس کمیٹی نے مطالبہ کیا تھا کہ شرح مالگداری میں ۵۰ فی صدی کی تخفیف کی جائے۔ مگر جب خود کانگریس نے وزارت سنبھالی تو صاف کہہ دیا گیا کہ سابقہ حکومت مالگداری میں اتنی تخفیف کر چکی ہے اس سے زیادہ تخفیف ممکن نہیں (نیشنل کال مورخہ ۳۱ جولائی ۱۹۳۷ء) اس کی وجہ سوائے اس کے کچھ نہیں کہ مالگداری کم کرنے سے بجٹ کا توازن بگڑتا ہے، اور بجٹ کا توازن بگڑنا اس امپیریلٹ حکومت کے مفاد کے خلاف ہے جس کی وفادارانہ خدمت انجام دینے کو لئے یہ حضرات ایوان وزارت میں تشریف لے گئے ہیں۔

کسانوں کے بعد مزدوروں کو بچھیے۔ احمد آباد، شولا پور، اور کانپور میں کانگریسی حکومتوں نے مزدوروں کے ساتھ جو برتاؤ کیا ہے، کیا کوئی صداقت پسند آدمی یہ دعویٰ کر سکتا ہے کہ وہ پرانی ظالمانہ حکومت کے برتاؤ سے کچھ بھی مختلف ہے؟ اس پر مزید یہ کہ غریب مزدور اپنے حقوق تسلیم کرانے کے لئے اگر ہڑتال یا سنیا گرہ یا پکٹنگ کرتے ہیں تو وہی گاندھی جی جنہوں نے خود یہ تمام ہتھیار انگریزی حکومت کے خلاف استعمال کئے تھے، ان پر تشدد کا الزام عائد کرتے ہیں اور ہلاکتوں فرماتے ہیں کہ ”گاندھار ان کے خلاف پولیس کی امداد طلب کرنے میں، اور کانگریسی حکومت ایسی امداد ہم پہنچانے میں بالکل حق بجانب ہوگی“ (ہرتزن مورخہ ۱۱ اگست ۱۹۳۷ء)

یہ بھی کہا گیا تھا کہ کانگریس اُن ظالمانہ قوانین کو منسوخ کر اُسے گی جو انگریزی حکومت نے نافذ کئے تھے اور باشندگان ہند کو ان کے کھوئے ہوئے مدنی حقوق (Civil liberties) واپس دلانے لگی۔ مگر واقعات کیا ہیں؟ وہ اکثر و بیشتر قوانین بدستور وجود ہیں جو انگریزی حکومت نے نافذ کئے تھے۔ اور وہ صرف موجود ہی نہیں ہیں بلکہ کانگریسی حکومت آزادی کے ساتھ ان کو استعمال کر رہی ہے اور بالکل انہی دلائل کے ساتھ ان کے استعمال کو حق بجانب قرار دے رہی ہے، جو کسی زمانہ میں انگریز حکام پیش کیا کرتے تھے۔

وہی کانگریسی جو کہتے تھے کہ بغاوت ہمارا مذہب ہے، مدراس میں سٹریٹلی والا پرباوت کا مقدمہ چلا رہا ہے اور بمبئی اور سی پی میں سٹریٹ اپٹ اور سٹریٹ جگنا تھر پرتلو اور ما کو بناؤ کے الزام میں گرفتار کر رکھی دیکھی دیتے ہیں۔ ایک طرف سیاسی قیدیوں کی رہائی کے لئے شور مچایا جاتا ہے اور دوسری طرف شولا پور میں ٹیوم استقلال کے موقع پر بہت سے آدمیوں کو گرفتار کر لیا جاتا ہے، اور ان میں سے ایک شخص کو سزا تازیانہ بھی دی جاتی ہے۔ حالانکہ اس سزا کے خلاف کسی زمانہ میں ہنگامہ قیامت برپا کر دیا جاتا تھا۔ سیاسی ایجنٹیشن کے مواقع پر دفعہ ۴۴ کا نفاذ، گولیاں چلانا اور لاشی چارج کرنا اسی طرح جاری ہے جس طرح پہلے تھا۔ کانپور، چرالہ، اور دھراوی کے واقعات کافی مشہور ہو چکے ہیں۔

کرنل لامنڈ منٹ ایکٹ، جس کے خلاف کانگریس ہی نے سب سے زیادہ شور مچایا تھا، آج کانگریسی حکومتیں ہی بے تکلف اس کو استعمال کر رہی ہیں۔ احمد آباد میں مزدوروں کا سرکچلنے کے لئے اسے استعمال کیا گیا، اور مدراس میں ہندی زبان کو ناراض باشندوں پر زبردستی مسلط کرنے کے لئے آج کل اُسے دن اسے استعمال کیا جا رہا ہے۔

وہی سی آئی ڈی جس کی زیادتیوں پر کسی زمانہ میں ماتم کیا جاتا تھا، آج کانگریسی حکومتیں اپنے

سیاسی مخالفین کے خلاف اس سے پوری آزادی کے ساتھ کام لے رہی ہیں، اور مدراس کا ڈیر غلام صاف کہتا ہے کہ جب ہم نے حکومت کا انتظام ہاتھ میں لیا ہے تو سی آئی ڈی سے کام لے بغیر چاہئیں وہی پولیس کی آزادی جس کو باشندوں کے مدنی حقوق کی فہرست میں نمایاں جگہ دی جاتی تھی، آج اس کو خود پامال کیا جا رہا ہے۔ اخبارات کی ضمانتیں بھی ضبط ہوتی ہیں۔ نئی ضمانتیں بھی مانگی جاتی ہیں، اور اوڈیٹروں پر مقدمے بھی چلائے جاتے ہیں۔

اس سے زیادہ عجیب بات یہ ہے کہ حکومت بمبئی نے حال ہی میں پولیس کمشنر کو پوری اختیار عطا کئے ہیں کہ جس شخص کو چاہے بغیر مقدمہ چلائے شہر بدر کر دے۔

(تفصیلات کے لئے ملاحظہ ہو آل انڈیا کانگریس کمیٹی کے اجلاس کلکتہ کی رپورٹ مندرجہ نمائز آف انڈیا۔ یکم نومبر ۱۹۳۷ء۔ ٹریبیون کا مقالہ افتتاحیہ۔ مورخہ ۱ اگست ۱۹۳۷ء۔ اور اخبار نرسو آف انڈیا مورخہ ۱۴ جولائی ۱۹۳۷ء)

کانگریس کے دریافت کیجئے کہ گزشتہ ۳۰ مہینوں میں تم نے ملک کی حقیقی فلاح و بہبود کو لے کیا کیا، تو وہ دو چار نمائشی کاموں کے سوا اپنے کسی ایک کا زمانے کا بھی حوالہ نہیں دے سکتے۔ ان کو پورے نامہ اعمال کا خلاصہ سٹراٹیم این رائے کے الفاظ میں یہ ہے کہ :-

”کانگریسی وزیروں نے امپیریلٹ اسٹیٹ کی مشین کو اندر سے توڑنے کی قطعاً کوئی کوشش نہیں کی جو جنگی مورچے (Strategic positions) ان کے قابو میں آئے ان کو بھی غنیمت پر حملہ کرنے کے لئے انھوں نے استعمال نہیں کیا۔ وہ تو کانگریس ہائی کمانڈ کی رضا و سکون کے اس کی ہدایت کے تحت اسی امپیریلٹ اسٹیٹ کے انتظام کو چلا رہے ہیں جسے توڑنے کا ارادہ ظاہر کر کے وہ گئے تھے۔“

ایمانداری کا تقاضا ہے کہ اس امر کا صاف صاف اعتراف کر لیا جائے کہ کانگریسی وزارتیں عوام کی معاشی حالت کو درست کرنے کے لئے کچھ بھی نہیں کر سکی ہیں، اور نہ موجودہ دستور کی حد میں رہ کر وہ آئندہ کچھ کر سکیں گی“ (میشنل کال۔ مورخہ ۳۱ جولائی ۱۹۳۷ء)

سوال یہ ہے کہ جب حقیقت میں کانگریس نہ تو موجودہ آئین کو توڑ دے گی اور نہ اس کو چلا کر ملک کی کوئی خدمت ہی کر سکی اور نہ آئندہ کسی حقیقی خدمت کے لئے اس آئین میں کوئی گنجائش ہی موجود ہے تو آخر وہ کیوں اس آئین کو چلا رہی ہے؟

اس سوال کی تحقیق اگر آپ واقعات کی روشنی میں کریں تو حقیقت آفتاب کی طرح نمایاں ہو جائیگی کہ اس وقت کانگریس کے سامنے کوئی پروگرام اس کے سوا نہیں ہے کہ پرائشل آٹانومی سے جو اختیارات بھی حاصل ہو سکیں انہیں جدید ہندوستانی قومیت کی تخلیق کے لئے استعمال کیا جائے، اور اس ملک کی قلیل تعداد قوموں میں اپنے امتیازی وجود کو برقرار رکھنے کی جس قدر طاقت باقی ہے اسے حکومت کے زور و خرم کو دیا جائے۔ نئے دستور کی بنیادی کمزوریوں کے باوجود اس کے پرائشل آٹانومی والے حصہ کو ایسا بنا پر قبول کیا گیا ہے کہ اس کا یہی ایک پہلو روشن ہے، اور ہم یقین کے ساتھ کہہ سکتے ہیں کہ باہنراہاں عشوہ و ناز آخر کار اس کے فڈریشن والے حصہ کو بھی اسی روشن پہلو کی خاطر قبول کیا جائے گا تاکہ مسلم اکثریت والے صوبوں کو مرکزی اقتدار کے واسطے سے قابو میں لایا جاسکے۔

یہ وہ نکتہ ہے جس پر کانگریس، ہندو ماہا سمیھا اور برٹش گورنمنٹ کے مفاد باہم مشترک ہو گئے ہیں۔ برٹش گورنمنٹ جس طرح ایک سرمایہ دار قوم کا تعاون حاصل کرنے کے لئے فلسطین میں مسلمانوں کو قربان کرنے پر آمادہ ہو گئی، اسی طرح ہندوستان میں بھی وہ سمجھتی ہے کہ اگر مسلمانوں کو بھینٹ چڑھا کر ایک دوسری سرمایہ دار قوم کا تعاون حاصل کیا جا سکے تو یہ بہت اچھا سودا ہے۔ یہی ماہا سمیھا، تو اس کی عین تینا ہی ہے۔ جس کے لئے آج کل کانگریس کو شال ہے۔ یہی وجہ ہے کہ ایک طرف تو ہم کانگریسی حکومتوں میں پنڈت نکلا

مسٹر دیسکم، باوجود گت نرائن لال اور ایسے ہی بہت کتے مہا بھائیوں کو پرانے کانگریسیوں کے ساتھ دوش بدوش کام کرتے دیکھتے ہیں، اور دوسری طرف ہم یہ بھی دیکھتے ہیں کہ گورنر صاحبان کس بہترندی کے ساتھ کانگریسی وزارتوں سے معاملہ کر رہی ہیں: جب وہ سلطنت برطانیہ کے جمعی (محفوظ چراگاہ) کی طرف بڑھتی ہیں تو یہ پوری طاقت سے باگ کھینچ لیتے ہیں، اور جب وہ کھلے میدان میں اقلیتوں کی کھیتی چرنے کے لئے جانا چاہتی ہیں تو یہ اطمینان کے ساتھ پھیلی رسی چھوڑ دیتے ہیں۔ واقعات نے ثابت کر دیا کہ دستور میں اقلیتوں کی حفاظت کے لئے جو خاص اختیارات گورنروں کو دئے گئے تھے ان کی غرض اس کے سوا کچھ نہ تھی کہ اگر کبھی خدا نخواستہ کانگریسیوں نے اس سازش (گمنامی جی کے بقول "شرعیہ" مسترار دوا) سے جو ان کے اور برٹش گورنمنٹ کے درمیان ہو چکی ہے، انحراف کیا، اور تاج کے مفاد کو نقصان پہنچانے کی کوشش کی، تو اس وقت تاج کے بجائے اقلیتوں کے مفاد کی حفاظت کا بہانہ کر کے ان کی گوشمالی کی جاسکے۔

کانگریس اپنے اس مقدم ترین بلکہ واحد پروگرام پر کس طرح عمل کر رہی ہے۔ اس کی توضیح بل کے واقعات سے اچھی طرح ہو جائے گی۔

(۱) دستور جدید کے مطابق صوبوں کی حکومتوں کو (اور فنڈریشن قبول کرنے کی صورت میں مرکزی حکومت کو بھی) چلانے کے لئے پارٹی سٹم اختیار کیا گیا ہے جس کا مطلب یہ ہے کہ جہاں کانگریس کی اکثریت ہے وہاں خالص کانگریسی حکومت ہو، حکمران پارٹی اور اس کی وزارت میں کوئی مسلمان یا غیر ہندو اس وقت تک شامل نہ کیا جائے جب تک کہ وہ کانگریس کے عہد نامہ پر دستخط کر کے کانگریس پارٹی کے سپین کا تابع نہ ہو جائے اور تمام اہلیوں کی کانگریس پارٹیاں مرکزی کانگریس کی نیا علیاد (High Command) کی تابع فرمان بن کر رہیں۔ اس پالیسی کو مٹھو باش چندر بوشن اپنی ایک بیان میں بدیں الفاظ واضح کیا ہے۔

”پارٹی کی ڈکٹیٹر شپ، سورا ج سے پہلے اور سورا ج کے بعد، دونوں صورتوں میں آئندہ کے لئے ہمارا غرہ ہوگا“

اسی پالیسی کو جناب مولانا ابوالکلام آزاد نے کانگریسی قیادت علیا کے وزیر مختار (Minister plenipotentiary) کی حیثیت سے یوپی مسلم لیگ پارٹی کے سامنے بدیں صورت پیش فرمایا تھا کہ وہ ایک متقل پارٹی کی حیثیت سے اپنے آپ کو فنا کر کے کانگریس پارٹی میں ضم ہو جائے، ورنہ کانگریس کی ہدایات اور پارٹی ڈسپلن کی پابندی قبول کرے اور آئندہ کے لئے عہد کرے کہ انتخابات میں اپنے علاوہ امیدوار کھڑے نہ کرے گی۔

ہندو اکثریت کی پارٹی میں اس طرح ضم ہو جائے اور اس کی ڈکٹیٹر شپ کو قبول کرنے کے معنی اس کے سوا کچھ نہیں ہیں کہ مسلمان خود ہی برضا و رغبت ہندو راج کو قبول کر لیں، قبل اس کے کہ وہ پوری طرح ان پر بھروسہ ہو۔ عملاً اس ڈکٹیٹر شپ کا نتیجہ یہ ہے کہ جو مسلمان بعض صوبوں کی وزارتوں میں لائے گئے ہیں وہ نہ مسلمانوں کے نمائندے ہیں، نہ مسلمان ہونے کی حیثیت سے وزارت میں لائے گئے ہیں، اور نہ کانگریس ہائی کمانڈ کی پالیسی کے خلاف وہ کوئی حرکت کر سکتے ہیں۔ کانگریس کے تحت مسلمان وزراء اور ہندو وزراء کی حیثیت میں جس قدر بین فرق ہے اس کا اندازہ کرنے کے لئے صرف ایک سی پی کی مثال کافی ہے۔ مٹر شریف، سابق کانگریسی وزیر نے جب ایک مسلمان مجرم کو اپنے اختیارات سے کام لے کر دیا تو کانگریس ہائی کمانڈ نے فوراً اسے باز پرس کی، اور انہیں وزارت الگ کر دیا، درحالیکہ باقاعدہ تحقیقات سے ثابت ہو چکا تھا کہ مٹر شریف نے نہ تو اس معاملہ میں مذہبی عصبیت سے کام لیا ہے، نہ کسی قسم کی بددیانتی کی ہے، اور نہ جائز قانونی حدود سے تجاوز کیا ہے۔ (ملاحظہ ہو ”مدینہ“ مورخہ ۲۵ جون ۱۹۴۷ء)۔ اس کے برعکس ابھی تھوڑے ہی دن کا واقعہ ہے کہ پنڈت شکلا کی نئی وزارت نے برسرِ اقتدار آتے ہی پہلا کام جو کیا وہ یہ تھا کہ فسادات جل پور کے ہندو ملزموں کو روکا کر دیا جن پر قتل

لوٹ مار اور آتش زنی کے سنگین الزامات تھے، مگر اس پر کانگریس ہائی کمانڈ نے کسی باز پرس اور کسی تحقیقات کی بھی ضرورت نہ سمجھی۔ (ملاحظہ ہو ”مدینہ“ مورخہ ۱۱ اگست ۱۹۴۷ء) پنڈت شکلا سے پہلو ڈاکٹر کھرے کی وزارت پر خود کانگریسیوں نے رشوت، خیانت، غبن اور اپنے متعلقین کو ملازمتوں میں بھرتی کرنے کے الزامات عائد کیے تھے، مگر ان کے معاملہ کو گاندھی جی نے یہ کہہ کر رفع دفع کر دیا تھا کہ:-

”کانگریس بہر حال معمولی انسانوں پر مشتمل ہے اور وہ غریبوں اور برائیوں، دونوں

میں اس قوم کے ساتھ برابر کے محکمہ دار ہیں جس کی وہ نمائندگی کر رہے ہیں“ (ڈیویں مورہ ۱۹۴۷ء)

(۲) پارٹی گورنمنٹ اور پارٹی ڈیوٹی پر شپ قائم کرنے میں سب سے بڑی رکاوٹ جداگانہ انتخاب ہے کیونکہ اس کی بدولت مسلمانوں کی آواز نمایاں طور پر متحدہ بلند ہو سکتی ہے، اور اگر مسلمان نمائندوں کی بڑی اکثریت کانگریس پارٹی سے الگ رہے تو پارٹی گورنمنٹ قائم کرنے کی صورت میں کانگریس کی مہاسہ پائیت بالکل بے پردہ ہونے لگتی ہے۔ مخلوط انتخاب کا مطالبہ اسی بدنامی کو دور کرنے کے لئے بار بار پیش کیا جاتا تھا، مگر انگریز ابھی اُس شریفانہ قرارداد پر پوری طرح اعتماد کرنے کے لئے تیار نہ تھا جو اس کے اور کانگریس کے درمیان زیر تجویز تھی، اس لئے مسلمانوں کے مفاد کی خاطر نہیں بلکہ خود اپنے مفاد کی خاطر اس نے جداگانہ انتخاب کو برقرار رکھا۔ اس میں ناکام ہونے کے بعد دوسری تدبیر یہ نکالی گئی کہ جداگانہ انتخاب میں اندر سے نقب لگائی جائے، یعنی کانگریس براہ راست مسلمان حلقہ ہائے انتخاب میں جا کر مسلمان ووٹروں کو ہوا کرے اور ایسے مسلمانوں کو اُن سے منتخب کرالائے، جو پارٹی موشپن اور ڈیوٹی پر شپ کو بخوشی قبول کرنے والے ہوں، ہائی کمانڈ کے غلام بن کر رہیں، جس طرح ہائی کمانڈ انہیں اٹھائے اس طرح اُنھیں اور جس طرح بٹھائے اس طرح بیٹھیں، جس قسم کے قوانین کانگریس کی مہند و اکثریت پاس کرنا چاہتا ہے

مسلمانوں کی طرف سے بے چوں و چرا منظور کر لیں اور مسلمانوں کی قومیت کو فنا کرنے کے لئے جو جدبیریں کوئی ہاتا یا کوئی پنڈت سوچے ان کو مسلمانوں میں نافذ کرنے کی خدمت جہانتاجی یا پنڈت صاحب نہیں بلکہ کوئی خان صاحب اور کوئی سید صاحب انجام دیں۔ اسی چیز کا نام سلم ماس کانٹیکٹ ہے۔

اس کے ہلکے نتائج پر میں پچھلے صفحات میں کافی بحث کر چکا ہوں، مگر یہاں اس کے ایک اور خطرناک نتیجہ کی طرف اشارہ کرنا چاہتا ہوں۔ اگر مسلم اکثریت کے صوبوں میں یہ تحریک کامیاب ہو جائے تو جہاں مسلمان پر افشل آٹا نوی سے فائدہ اٹھا کر کسی حد تک اپنی خود مختار حکومت چلا سکتے ہیں، وہاں بھی وہ اس کے فائدے سے محروم ہو جائیں گے۔ ان صوبوں کی حکومتیں بھی کانگریس ہائی کمانڈ کی تابع فرمان ہو جائیں گی، وہاں بھی وہی پالیسی نافذ ہوگی جو کانگریس کی ہندو اکثریت نافذ کرنا چاہے گی، اور وہاں کو وزراء کی بھی اسی طرح بات بات پر گوشمالی کی جاسکے گی جس طرح سی پی کے مسلمان وزیر کی کی گئی۔ یہ گویا فڈریشن سے پہلے فڈریشن کا قیام ہوگا، اور اس فڈریشن میں مرکز کا اقتدار برطانوی حکومت کے تجویز کردہ وفاقی مرکز سے بھی زیادہ سخت اور ہمہ گیر ہوگا۔

صوبہ سرحد کی مثال اس نتیجہ کی توضیح کے لئے بالکل کافی ہے۔ ہم دیکھ رہے ہیں کہ جہاں ۱۹۵۰ء کی صدی مسلمان اکثریت ہے، وہاں بھی حکومت کی پالیسی اور وزارت کی گردن کانگریس ہائی کمانڈ کے ہاتھ میں ہے۔ واردہ اسکیم اور ودیا مندر اسکیم میں جو تعلیمی پالیسی گاندھی جی نے تجویز فرمائی ہے اسے سمجھنے اور سرحدی پٹھانوں میں نافذ کرنے کے لئے پٹا ور سے ماہرین تعلیم دہلی اور واردہ بھیجے جاتے ہیں زمیشن کال مورخہ ۲۸ جون ۱۹۳۸ء ڈریسویں مورخہ ۲۲ جولائی ۱۹۳۸ء) سرحد کا وزیر اعظم ہندوؤں کو خوش کرنے

(باقی)

حسب اعلان آئندہ پرچہ میں وہ تمام مضامین جو شعبان ۱۳۸۷ھ سے ایک سیاست پر لکھے گئے ہیں نئی ترتیب کے ساتھ یکجا خائع کئے جائیں گے اور اس سلسلہ کی تکمیل بھی اسی پرچہ میں ہوگی۔